

संक्षिप्त

विजय निर्विरोध

अध्यक्ष बने

खैरथल, (निर्स)। समीपवर्ती गांव जिलोता में दी ग्राम सेवा सहकारी समिति के संचालक मंडल के हुए चुनाव में विजय सिंह नरुका निर्विरोध अध्यक्ष निर्वाचित घोषित किए गए। इसी के साथ मोती राम नख्खरमल को भी निर्विरोध रूप से उपाध्यक्ष पद पर निर्वाचित घोषित किया गया। निर्वाचन अधिकारी जितेंद्र सिंह ने बताया कि जिलोता ग्राम सेवा सहकारी समिति मुख्यालय पर संपन्न कराए गए चुनाव में विजय सिंह नरुका निर्विरोध अध्यक्ष और मोती राम नख्खरमल उपाध्यक्ष चुने गए। जबकि संचालक मंडल में कैलाश चंद, रोहितराज, सोहनलाल, वीरपादेवी, करनैल सिंह पूरम देवी, जयसिंह, ईशक खां व हुकम चंद सदस्य चुने गए।

सम्मान समारोह के पोस्टर का विमोचन

बोराज, (निर्स)। कस्बे के ग्राम पंचायत मुख्यालय पर गुरुवार को सरपंच सुरेंद्र सिंह मीणा के मुख्य आतिथ्य में रविवार 9 अक्टूबर को डोला का बास चौम में आयोजित होने वाले जिला स्तरीय प्रतिभा सम्मान समारोह 2022 के पोस्टर का विमोचन किया गया। इस अवसर पर ताराचंद मीणा, सत्यनारायण, बंटी मीणा, पंचायत सचिव हनुमान प्रसाद, पूर्व सरपंच बाबूलाल मीणा, हरि नारायण मीणा, रेलवे अधिकारी मनोज शिवरा, राजेंद्र पटवारी, बजरंग लाल मीणा आदि उपस्थित रहे।

स्वराज -संवाद

पदयात्रा का स्वागत

फागी, (निर्स)। महात्मा गांधी एवं विनोबा के रचनात्मक कार्यों के क्रियान्वयन एवं अनुभवों का सन्देश देती स्वराज सन्देश-संवाद पदयात्रा बांसवाड़ा से 500 किलोमीटर की यात्रा तय कर आज फागी पहुंची। फागी में जगह- जगह स्वराज सन्देश संवाद कार्यक्रम आयोजित कर ग्रामीणों ने स्वागत करते हुए बह-चढ़ कर हिस्सा लिया। वर्तमान परिप्रेक्ष्य में विकास के सही उदाहरण, स्वराज तथा स्वराज द्वारा समाधान को समाज और समुदाय के बीच में प्रतिस्थापित करने तथा समुदाय के आग्रह को व्यापक स्तर तक ले जाने के उद्देश्य से आयोजित इस यात्रा से जन समूह व अन्य समुदाय के लोग जुड़ने से अपने आप को रोक नहीं पा रहे हैं।

क्वारंटाइन सेंटर

की साफ-सफाई की

फुलेरा, (निर्स)। फुलेरा नगर पालिका के तत्वावधान में स्कूल खेल मैदान में संचालित लम्बी रोग प्रसूत गौवंश के क्वारंटाइन सेंटर पर गौ जल सेवा परिचारक एवं अन्य गौ सेवकों के द्वारा लगातार सेवा की जा रही है। इसी क्रम में गौ जल सेवा परिवार के संस्थापक अमर चन्द सैनी ने बताया कि संत डॉक्टर गुरमीत रामरहीम सिंह इसा की प्रेरणा से फुलेरा के डेरा सच्चा सौदा के 15-20 सेवादारों के द्वारा पूरे क्वारंटाइन सेंटर की साफ सफाई की गई। साथ ही पूरे वातावरण की शुद्धि हेतु अजवाइन, हल्दी और नीम पत्तों से धुआं करके पूरे कोरेण्टाइन सेंटर को कीटाणु रहित किया।

राम-भरत मिलाप की लीला देख दर्शक हुए भावुक

पावटा, (निर्स)। आदर्श रामलीला मंडल पावटा में राम वन गमन के बाद जब भरत व शत्रुघ्न अपने ननिहाल से वापस आते हैं तो समाचार पाकर प्रभु श्रीराम को वन से वापस लाने का प्रयास करने के लिए वन को जाते हैं। लेकिन आखिरकार भरत को समझ-बुझाकर प्रभु श्रीराम (लक्की शर्मा) वापस भेज देते हैं। भरत खडाऊं लेकर अयोध्या आते हैं। यह दृश्य था आदर्श रामलीला मंडल पावटा द्वारा रंगमंचीय रामलीला

भरत(दीपक भारद्वाज) के मार्मिक किरदार ने सबका मन मोहा

के आठवें दिन बुधवार भरत मिलाप लीला के मंचन का। तालियों से दर्शकों ने कलाकारों का उत्साहवर्धन किया। लीला में दिखाया गया कि भरत (दीपक) द्वारा माता कैकेयी (मुकेश टेलर) पर क्रोधित होना व माता कोशल्या (मोहन शर्मा) को मनाना व भगवान राम को मनाने वनों में जाना, निषादराम (विकास पुजारी) से भेंट जैसे मार्मिक प्रयोगों को देख दर्शक अपनी आँखों में आंसू नहीं रोक पाए व भाव विभोर हो गए। वहीं भील नृत्य देख कर लोग आनंदित हुए। वहीं

राजीव गांधी ग्रामीण ओलम्पिक खेलों का जिला स्तरीय शुभारम्भ

अलवर, (निर्स)। सामाजिक न्याय एवं अधिकारिता तथा कारागार विभाग मंत्री टीकाराम जूली ने कहा कि ग्रामीण खिलाड़ियों को अपनी कला का जोहर एवं अपनी प्रतिभा दिखाने के लिए राजीव गांधी ग्रामीण ओलम्पिक खेल निश्चित रूप से वरदान साबित होगा।

सोहार्द और सद्भाव के रंग, खेलों के रंग के ध्येय को सार्थक करने की दिशा में मुख्यमंत्री अशोक गहलोत एवं खेल मंत्री अशोक चंदा का यह महत्वपूर्ण निर्णय ग्रामीण अंचल के खिलाड़ियों को एक मंच प्रदान करेगा।

ग्रामीण खिलाड़ियों के लिए राजीव गांधी ओलम्पिक वरदान साबित होगा : मंत्री जूली

मंत्री जूली गुरुवार को इंदिरा गांधी स्टेडियम में राजीव गांधी ग्रामीण ओलम्पिक खेल के शुभारम्भ के अवसर पर खिलाड़ियों को सम्बोधित कर रहे थे। उन्होंने कहा कि देश के इतिहास में पहली बार राजस्थान पहला राज्य है जहां ग्रामीण खिलाड़ियों को अपनी प्रतिभा दिखाने के लिए ऐसा आयोजन किया जा रहा है। ग्रामीण ओलम्पिक में उम्र के



मंत्री टीकाराम जूली ने इंदिरा गांधी स्टेडियम में राजीव गांधी ग्रामीण ओलम्पिक खेल के शुभारम्भ के अवसर पर खिलाड़ियों को सम्बोधित किया।

बंधन नहीं होने से सास-बहू, देवराजी-जेठानी के साथ स्कूल विद्यार्थी खेल-खेलकर राज्य तथा राष्ट्रीय स्तर पर अपनी प्रतिभा का लोहा मनवाने के लिए तैयार हो रहे हैं। मैदान पर मालाखेडा व त्रिजारा की क्रिकेट टीम ने ओलम्पिक खेलों की शुरुआत की। मंत्री जूली ने पहली बॉल पर शॉट लगाकर ग्रामीण ओलम्पिक का शुभारम्भ किया जहां अलवर ग्रामीण विधानसभा क्षेत्र की

महुआ खुर्द के सरकारी स्कूल की बालिकाओं ने सांस्कृतिक प्रस्तुति देकर उपस्थित दर्शकों को तालियां बजाने पर मजबूर कर दिया वहीं नन्हे बालकों ने आदिवासी नृत्य पेश कर स्टेडियम में रोमांच भर दिया।

इस अवसर पर विधायक बलजीत यादव, जिला कलेक्टर डॉ. जितेंद्र सोनी, जिलाध्यक्ष योगेश मिश्रा, प्रधान वीरमती, दौलतराम जाटव, नसरू खां,

डॉ. चन्द्रभान गुर्जर, सभापति घनश्याम गुर्जर, बस्तीराम यादव, आयुक्त धर्मपाल जाट, जिला खेल अधिकारी विनोद कुमार सिंह, पुलिस अधीक्षक तेजस्वीनी गौतम, अतिरिक्त जिला कलेक्टर ओपी सहायण, उपखण्ड अधिकारी प्यारेलाल सोतवाल, कृष्ण कुमार खण्डेलवाल सहित 16 पंचायत समितियों के 565 गांवों की टीम व आमजन उपस्थित रहे।

हीरो कंपनी के शोरूम दीक्षित मोटर्स का शुभारंभ



खानुआ में हीरो मोटर्स कंपनी के शोरूम दीक्षित मोटर्स का राजीव शर्मा एसडीओ रूपवास ने फीता काटकर शुभारंभ किया।

जयपुर/भरतपुर, (निर्स)। खानुआ में हीरो मोटर्स कंपनी के शोरूम दीक्षित मोटर्स का गुरुवार को शुभारंभ किया गया। कार्यक्रम में मुख्य अतिथि राजीव शर्मा एसडीओ रूपवास ने फीता काटकर शुभारंभ किया। इस अवसर पर मुख्य आमंत्रित सदस्य ब्लॉक अध्यक्ष ज्ञानेश शर्मा कांग्रेस, गिरांज शर्मा बछामदी, सतीश व्यास, चंद्रशेखर व्यास, राजेश

शर्मा, सतीश दीक्षित, पवन दीक्षित, दीपक दीक्षित, मनीष दीक्षित, चिराग दीक्षित, दाऊ दयाल पाराशर, अजीत पाराशर, नवीन पाराशर, रजत शर्मा सहित अनेकों गणमान्य उपस्थित रहे। कार्यक्रम के पश्चात दीक्षित मोटर्स के मालिक डॉक्टर दिनेश दीक्षित, नवीन दीक्षित ने सभी का स्वागत किया तथा आभार प्रकट किया।

विवाहिता ने फांसी लगाई

मालपुरा, (निर्स)। डिगगी थाना क्षेत्र के चांदसेन गांव में गुरुवार को दोपहर को एक विवाहिता ने अपने ही घर में फांसी का फंदा लगा आत्महत्या कर ली।

चांदसेन गांव में 44 वर्षीय विवाहिता संजु पत्नी शंकर सैन के द्वारा आत्महत्या किये जाने की मिली सुचना पर डिगगी थानाधिकारी कप्तान सिंह, पुलिस उपाधीक्षक सुशील मान मय जाट के मौके पर पहुंचे। परिजनों की

डीवाईएसपी व एफएसएल टीम ने जुटाये साक्ष्य

मौजूदगी में फंदे से झूल रही विवाहिता के शव को पुलिस सुरक्षा में लिया। मामला संदिग्ध मानते हुए मौके पर एफएसएल टीम बुलाई गई तथा घटना स्थल को फोटोग्राफी करवा साक्ष्य

जुटाये हुए जांच शुरू की। विवाहिता द्वारा आत्महत्या की सूचना पर सरपंच रामस्वरूप मीणा भी मौके पर पहुंचे। समाचार लिखे जाने तक विवाहिता के मौत के कारणों का खुलासा नहीं किया जा सका। पुलिस जांच में जुटी है। डीवाईएसपी ने मृतक विवाहिता के पीहर व ससुराल पक्ष के लोगों से अलग-अलग चर्चा कर घटना को लेकर जानकारी जुटाई गई।

नंदलाल जीएसएस अध्यक्ष बने

टोंक, (निर्स)। ग्राम सेवा सहकारी समिति छान के चुनाव में अध्यक्ष ओ.बी.सी मोर्चा महामंत्री नंदलाल चौधरी छान एवं उपाध्यक्ष शिव बक्स गुर्जर को चुना गया। छान ग्राम सेवा सहकारी निर्वाचन अधिकारी महावीर गुर्जर की देखरेख में चुनाव हुआ। इस मौके पर भाजपा ओ.बी.सी मोर्चा जिला अध्यक्ष राजेंद्र कुमार सैनी (बबलू टैकर), मेहंदास मंडल अध्यक्ष किशन गोपाल चौधरी दूनी मंडल अध्यक्ष

बावड़ी के सफाई

कार्य का निरीक्षण

किशनगढ़ बास, (निर्स)। एसडीएम गंगाधर मीणा ने किशनगढ़ बास के बास कुपाल नगर में शहरी नरेगा रोजगार योजना के तहत चल रहे बावड़ी सफाई कार्य का आकस्मिक निरीक्षण कर सफाई कार्य का जायजा लिया और हरसोली महात्मा गांधी राजकीय विद्यालय के मतदान केंद्र का अवलोकन कर व्यवस्थाओं को देखा।

एसडीएम गंगाधर मीणा ने बताया कि किशनगढ़ बास के बास कुपाल नगर में ऐतिहासिक बावड़ी पर नरेगा शहरी रोजगार योजना के अंतर्गत श्रमिकों द्वारा कराई जा रही सफाई का आकस्मिक पहुंचकर निरीक्षण किया और उपस्थित श्रमिकों की हाजिरी कर आवश्यक दिशा निर्देश दिए गए। इसके अलावा गांव हरसोली के महात्मा गांधी राजकीय विद्यालय के मतदान केंद्र का अवलोकन कर प्रभारी को व्यवस्थाओं के लिए निर्देशित किया गया।

चोरी की गई बाइक बरामद की

पावटा, (निर्स)। प्रागुरा थाना पुलिस ने एक चोरी की गई बाइक को जप्त किया है। 24 सितंबर को परिवारी घनश्याम पारिक निवासी पावटा ने थाने पर उपस्थित होकर दर्ज करवाया था कि कस्बे के पुराने पंचायत भवन में इंदिरा रसोई के सामने से खड़ी बाइक को अज्ञात चोर चुरा कर ले गये। प्रकरण में प्रागपुरा पुलिस ठिकरिया से चोरी की गई बाइक बरामद की।

गौवंश के लिए जीवन दान बन रही समर्थ टीम

कोटपूतली, (निर्स)। क्षेत्र में लम्पी बीमारी से ग्रसित गौवंश के उपचार व सेवा में समर्थ सशक्त कोटपूतली अभियान की टीम अनवरत रूप से जुटी हुई है। टीम के सदस्यों ने कोटपूतली के बानसूर रोड, राम विहार कॉलोनी, गंगा कॉलोनी, नागाजी की गौर, माधव विहार, बनेटी, रायकरगपुरा, पनियाला, सुदरपुरा, सुन्दरपुरा, मोलाहेडा, पूतली आदि गांवों में भी अपनी सेवा का योगदान करते हुए पीडित गौवंश के एन्टीवायरल इन्जेक्शन लगाकर उपचार किया।

उपचार के साथ-साथ बेसहारा घूमने वाली व पालतू गौवंश को चिन्हित कर आयुर्वेदिक लड्डू खिलाये। समर्थ टीम के सदस्य राकेश पाल सिंह ने बताया कि हमारी बनेटी टीम के सदस्यों ने 5-6 दिन पूर्व लम्पी से गंभीर रूप से घायल 43 गायों को क्वारंटाइन किया था जिनकी प्रतिदिन सेवा कार्य कर उनका ईलाज किया, ईलाज के बाद जो टीक होती गई उनको गोशाला में छोड़ दिया गया साथ ही 4 नंदी महाराज को टीक होने पर लंपी बाड़े के बाहर किया गया। टीम के सदस्य सुबह 6 बजे से



कोटपूतली में समर्थ सशक्त टीम दिन-रात गौसेवा में लगी हुई है।

रात्रि 10 बजे तक लंपी से पीडित गायों की सेवा कर पुण्य कार्य में जुटे हुए हैं। उक्त सेवा कार्य में नेता प्रतिपक्ष प्रमोद कुमार सैनी गुरुजी, प्रफुल्ल रमन, दरयाराम कुमावत, मधुर गोनयल, पशुधन सहायक राहुल स्वामी, कृष्णाम कुमावत, पशुधन सहायक सचिन कडाला (रामनगर), मोहनलाल यादव

(पानेडा), मोहित यादव (रामगढ़), राकेश पाल सिंह, पुष्कर वर्मा, उपेंद्र सिंह, योगेश सिंह, विष्णु खारडिया, सतीश वर्मा, विकास सिंह, राजेश मीणा, मनोज सिंह, दीपक सिंह, जीतू सिंह, भगीरथ सिंह, मोहित सिंह, अशोक वर्मा (बल्ला) सहित बड़ी संख्या में लोग जुटे हैं।

सार-समाचार

देवी मां का दरबार सजाया



श्रीमाधोपुर, (निर्स)। शहर में नवरात्रा स्थापन के साथ ही चारों ओर भक्तीमय माहौल नजर आ रहा है। शारदीय नवरात्र के चौथे दिन देवी मंदिर तथा पांडालों में आयोजित महोत्सव में सुबह से ही दर्शन को श्रद्धालुओं का जनसेलाब उमड़ रहा है। जय मां दुर्गा पूजा महोत्सव समिति की ओर से शारदीय नवरात्र महोत्सव बड़ी धूमधाम के साथ मनाया जा रहा है। आयोजन स्थल कानूनगों के नोहरे में पांडाल में मां दुर्गा की प्रतिमा को विराजित है। जैसे ही महाआरती शुरू होते ही महिला श्रद्धालुओं की भीड़ बढ़ने लगी और श्रद्धालुओं ने जय मां अंबे के जयकारों के साथ पूजा आरती की। नवरात्र महोत्सव में प्रतिदिन पं.महेंद्र शास्त्री द्वारा देवी पूजन और संगीतमय महाआरती, दुर्गा सप्तशती पाठ, भजन संध्या का आयोजन हो रहा है। समिति अध्यक्ष अनिल बागारियावासवाले ने बताया कि इस वर्ष देवी भक्तों में विशेष उत्साह है। देवी भक्तों ने विधि विधान के साथ मां की पूजा अर्चन करके सुख समृद्धि कामना कर रहे हैं। इस बार 4 अक्टूबर तक होने वाले दुर्गा पूजा महोत्सव को लेकर समिति के कार्यकर्ताओं में उत्साह है। वही बाल्मिकि समाज द्वारा अंबेडकर पार्क, अंबेडकर पार्क के पास हरिजन बस्ती, सुतलियावाली ढाणी आदि जगहों पर माता रानी के पांडाल सजे हुए हैं, वही शाम को महा आरती में भक्तों का सैलाब उमड़ पड़ता है। वह माता रानी के जय घोष में गुंजायमान हो जाता है।

दो महिलाओं ने किया बालक के अपहरण का प्रयास

टोंक, (निर्स)। टोंक शहर में दो दिन पूर्व एक ढाई वर्षीय बालक का अपहरण का प्रयास करने के मामले में बालक के पिता ने पुलिस अधीक्षक को ज्ञापन देकर दो औरतों को शीघ्र गिरफ्तार करने की मांग की है। इस घटना के बाद बालक के लोगों में भय व्याप्त है। हमामु अन्वर पुत्र मो. इनायतुल्ला खां निवासी मरजीना बैगम की हवेली दयूवबेल के पास ने पुलिस अधीक्षक एवं शहर कोतवाली पुलिस में दिए पत्र में बताया कि 27 सितम्बर को दोपहर उसके निवास पर दो काले बुद्धि में औरतें आईं, उस समय उसका पुत्र घर के दरवाजे पर खड़ा था, उन औरतों ने बालक को हाथ के शरारे से बुलाना चाहा, उसी समय उसकी पत्नी आई और उसने औरतों से पूछा कि कैसे आई हो, उन्होंने कहा कि पानी पीना है। उसकी पत्नी ने कहा कि मैं पानी लेकर आती हूँ, वह बालक को भी गोद में उठाकर अंदर पानी लेने गई, जब वह बाहर पानी लेकर आई तो दोनो औरतें वहां से चली गईं। यह सारी घटना सीसीटीवी कैमरे में कैद हो गई।

बहरोड़ में दौड़ रहे बिना नंबर के वाहन

बहरोड़/नीमराना, (निर्स)। बहरोड़ कस्बे में सरपट दौड़ रहे बिना नंबर के वाहनों से अपराधिक घटनाएं बढ़ रही हैं। बहरोड़ कस्बे के पुराने बस स्टैंड के नारंगील मोड के आसपास व नेशनल हाईवे नम्बर 48 के पुल के नीचे अवैध गतिविधियों में सिलत वाहनों की अधिकता कस्बे का माहौल बिगाड़ रहे हैं। गौतलव है कि सीआईएसएफ केंद्र अनंतपुर में सेना की अग्नीवीरों की भर्ती के समय से जिसकी जानकारी मुख्य तिराहा नारंगील मोड पर ड्यूटी के दौरान तैनात कुछ पुलिसकर्मियों ने कोशिश की जाहिर की गई थी। लगभग 15 दिन से बिना नंबर के अज्ञात वाहन जियमें प्लेटिना आदि तो खड़ी रहती है बहरोड़ पुलिस की नजरों की पोल खोलता नजर आया तथा आसपास के दुकानदारों से जानकारी लेने की कोशिश की जाए तो इस बारे में किसी प्रकार की जानकारी नहीं देकर बचते रहते हैं।

विनायक क्लासेज ने परचम लहराया

श्रीमाधोपुर, (निर्स)। माध्यमिक शिक्षा बोर्ड की ओर से जारी रीट पात्रता परीक्षा लेवल 1 एवं लेवल 2 का परिणाम जारी किया गया। जिसमें विनायक क्लासेज के कई अर्थार्थियों ने पात्रता परीक्षा में सफलता प्राप्त की है। इस अवसर पर क्लासेज के निदेशक संयोग भावरिया ने बताया कि माध्यमिक शिक्षा बोर्ड द्वारा जारी रीट पात्रता परीक्षा में संस्थान के क्लासेज के 90 प्रतिशत अर्थार्थियों ने क्वालीफाई किया है एवं पात्रता परीक्षा में कुल सम्मिलित अर्थार्थियों अर्थार्थियों में 52 अर्थार्थियों ने सफलता प्राप्त की है। इस अवसर पर क्लासेज में खुशी का माहौल रहा। निदेशक ने सभी सफल अर्थार्थियों को रीट मुख्य परीक्षा में सफल होने की अग्रिम शुभकामनाएं दी गई साथ ही एमडी राकेश सर ने धन्यवाद ज्ञापित किया।

चोरी करने वाले 2 जने गिरफ्तार

नारायणपुर, (निर्स)। नारायणपुर पुलिस ने टायर पंचकर के खोखे से चोरी करने के मामले में 2 जनों को गिरफ्तार किया है। थानाधिकारी अजय सिंह शेखावत ने बताया कि 27 सितम्बर को नारायणपुर बाईपास पर स्थित टायर पंचकर के खोखे से अज्ञात लोगों के खिलाफ चोरी करने का मामला नारायणपुर के गोकुल द्वारा निवासी सुनील कुमार ने पुलिस थाने में दर्ज कराया था। पुलिस ने टीम गठित कर जांच शुरू की तो पुलिस ने लोकेस (20) पुत्र मुरलीधर जाति स्वामी निवासी डुंगा का बास थाना नारायणपुर, पुनित (19) पुत्र पुरुषोत्तम जाति स्वामी निवासी जिन्देली थाना ततारपुर को गिरफ्तार किया है। पुलिस ने गिरफ्तार आरोपियों को कब्जे से चोरी किया हुआ एक जैक, एक नट खोलने की मशीन बरामद की है। पुलिस ने बताया कि गिरफ्तार आरोपी अपने शोक पूरे करने के लिए चोरी की वादादत को अंजाम देते थे।

‘दलितों पर

अत्याचार बढ़ रहे हैं’

कोटपूतली, (निर्स)। दलित शोषण मुक्ति मंच के प्रदेश सहसंयोजक एवं बाबू शोभाराम राजकीय कला महाविद्यालय अलवर के राजनीति विज्ञान के विभागाध्यक्ष डॉ. रमेश बैरवा ने कोटपूतली के रामसिंहपुरा स्थित डॉ. अंबेडकर छात्रावास में डॉ. अंबेडकर विचार मंच द्वारा आयोजित परिचर्चा में “आजादी के 75 वर्ष और दलित” विषय पर व्याख्यान देते हुए विंता प्रकट की है कि देश आजादी के 75 वर्ष पूरे कर चुका है। संविधान लागू हुए 72 साल हो चुके हैं।

अमृतकाल का आगाज किया जा चुका है, लेकिन हम शहीदों और बाबा साहेब अंबेडकर के सपनों का समतामूलक भारत नहीं बना पाए बड़ी शर्मिंदगी होती है यह जानकर कि देश में दलितों पर जुल्म और ज्यादती तेजी से बढ़ रहे हैं, जोकि लोकतंत्र एवं देश की एकता के लिए शुभकर नहीं है। प्रतिदिन 140 दलित उत्पीड़न के शिकार होते हैं। प्रतिदिन 3 दलितों की हत्या होती है। प्रतिदिन 11 दलित महिलाओं के साथ दुष्कर्म होते हैं। प्रतिदिन 42 दलितों के साथ मारपीट कर चोट पहुंचाई जाती है जिनमें जानलेवा हमले भी हैं। यह हाल तो तब ही जब बड़ी संख्या में दलितों के साथ अत्याचार की रिपोर्ट थानों में जल्दी से दर्ज ही नहीं की जाती। बड़ी तादाद में एफआर कर मुकदमें झुंटे होते जाते हैं, जिससे पीडित निराश बतते हैं। उत्तरप्रदेश, मध्यप्रदेश और राजस्थान इन 3 राज्यों में अकेले 55 प्रतिशत दलित अत्याचार घटना घटित हुई हैं।

सामुदायिक स्वास्थ्य केंद्र एवं सड़क निर्माण का शिलान्यास



शिलान्यास कार्यक्रम को चिकित्सा एवं स्वास्थ्य मंत्री परसादी लाल मीणा ने संबोधित किया।

लालसोट, (निर्स)। प्रदेश के चिकित्सा एवं स्वास्थ्य मंत्री परसादी लाल मीणा द्वारा गुरुवार को उपखंड क्षेत्र की दौलतपुरा ग्राम पंचायत मुख्यालय पर प्राथमिक स्वास्थ्य केंद्र से क्रमोन्नत नवसृजित सामुदायिक स्वास्थ्य केंद्र एवं ग्राम पंचायत रतनपुरा से बाह रतनपुरा सड़क निर्माण का शिलान्यास किया गया।

इस मौके पर शिलान्यास कार्यक्रम को संबोधित करते हुए मंत्री मीणा ने कहा कि उनके द्वारा क्षेत्र के लोगों के लिए प्रथम बेहतर स्वास्थ्य एवं गुणवत्तापूर्ण शिक्षा की कल्पना की गई थी। विधायक चुनने एवं मंत्री बनने के

है। मंत्री मीणा ने कहा कि आज प्रत्येक ग्राम पंचायत मुख्यालय पर सीनियर सेकेंडरी स्तर का विद्यालय एवं उपखंड मुख्यालय पर बालिका कॉलेज की भी अलग व्यवस्था की गई है। ग्राम पंचायत स्तर पर बेहतर स्वास्थ्य की परिकल्पना के चलते स्वास्थ्य व्यवस्था को सुदृढ़ किया गया है। शिलान्यास कार्यक्रम को पंचायत समिति के प्रधान नाथू लाल मीणा द्वारा भी संबोधित किया गया। इस दौरान खंड मुख्य चिकित्सा अधिकारी धीरज शर्मा, कैलाश त्रिवेदी, राधेश्याम लखेरा, सुल्तान अघ्यापक, गोपाल जांजिड़, सरपंच भगवान सहाय, प्रीतम आदि लोग मौजूद रहे।